

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಶ್ರೀಕೃಷ್ಣಬ್ರಹ್ಮತಂತ್ರಪರಕಾಲಯತೀಂದ್ರ ಅನುಗೃಹೀತಂ

|| ಶ್ರೀಮನ್ನಿಗಮಾಂತ ಮಹಾದೇಶಿಕ
ಪ್ರಾಬೋಧಿಕಸ್ತುತಿಃ ||

This document has been prepared by*

Sunder Kidambi

with the blessings of

ಶ್ರೀ ರಂಗರಾಮಾನುಜಮಹಾದೇಶಿಕ

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the Baraha font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

॥ ಶ್ರೀಮನ್ನಿಗಮಾಂತ ಮಹಾದೇಶಿಕ ಪ್ರಾಬೋಧಿಕಸ್ತುತಿಃ ॥

ಶ್ರೀಮಾರ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |

ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ನಿರಾಲೋಕೇ ಲೋಕೇ ವಿಮತಕಥಕಧ್ವಾಂತನಿವಹೈಃ

ಶ್ರಿಯಃ ಪತ್ಯಾಽಜ್ಞಪ್ತೋ ಧರಣಿಮವತೀರ್ಯಾತಿ ಕೃಪಯಾ |

ವ್ಯತಾನೀದ್ಯೋ ಭಾಷ್ಯದ್ಯಮಣಿಮಖಿಲಾಜ್ಞಾನಹೃದಯೇ

ಸಜೀಯಾಚ್ಛ್ರೀರಾಮಾನುಜ ಮುನಿವರಾತ್ಮಾ ಘಣಿತಿಃ ||

ಭಾಷ್ಯಂ ಯಸ್ಯ ನಿಶಮ್ಯ ಲಕ್ಷ್ಮಣಮುನೇಃ ಕೌತೂಹಲಾಧ್ಭಾರತೀ

ಸೂತ್ರಾಣಾಮಿದಮುತ್ತಮಂ ವಿವರಣಂ ನಿಶ್ಚಿತ್ಯ ಮಾನಾನುಗಂ |

ವಾಗೀಶಸ್ಯ ನಿಜಪ್ರಿಯಾಯ ನಿಖಿಲಾರ್ ವೇದಾರ್ ಪ್ರದಾತುಃ ಶುಭಾಂ

ಮೂರ್ತಿಂ ಸ್ವೇನ ಸದಾರ್ಚಿತಾಂ ಸಮದದಾದ್ಯಸ್ಮೈ ಸ ಜೀಯಾಮುನಿಃ ||

ನೃಪ ಉಪರಿಚರಾಖ್ಯೋ ವ್ಯಾಸಮಾತಾಮಹೋಭೂ-

ವಿವರ ಮುಪಗತೋಪಿ ಹ್ಯರ್ಹಣಂ ಸಾತ್ವತೋಕ್ತಂ |

ವ್ಯತನುತ ನಿಯತಂ ಪ್ರಾಗ್ಜಾಗೃಹಿ ತ್ವಂ ಯತೀಂದ್ರ

ತ್ವರಿತಮಭಿಗಮಾದ್ಯೈರರ್ಚಿತಂ ವಾಗಧೀಶಂ ||

ಶೇಷಾದ್ರೀಶ್ವರ ಪಾದಪದ್ಮಯುಗಲೀ ಕೈಂಕರ್ಯಹೇತೋಃ ಪುರಾ

ಯಾ ಘಂಟಾ ಕಿಲ ಭಕ್ತಿನಮ್ರಮನಸಾ ಪದ್ಮಾಸನೇನಾರ್ಪಿತಾ |

ತತ್ತತ್ತಂತ್ರ ಪಿಶಾಚಧೂನನಕೃತೇ ಸಂಕಲ್ಪತಃ ಶ್ರೀಪತೇಃ

ಜಾತಾಯೈ ನಿಗಮಾಂತದೇಶಿಕಮಿಷಾತ್ ಕಸ್ಯೈ ಚಿದಸ್ಯೈ ನಮಃ || ೧ ||

ಜಿಹ್ವಾಸಿಂಹಾಸನಾಗ್ರ ಸ್ಫುಟನಟನ ತುರಂಗಾಸ್ಯಮಂಜೀರಸಿಂಜಾ
 ಸ್ಪರ್ಧಾ ನಿರ್ಧಾರ್ಯವಾಚಾನಿಚಯ ಚುಳುಕಿತ ಪ್ರತ್ಯನೀಕಪ್ರಚಾರಃ |
 ಶ್ರೀಮಾರ್ ರಾಮಾನುಜಾರ್ಯ ಪ್ರಥಿತತಮಮತ ಶ್ರೀಲಲಾಮಾರ್ಕಧಾಮಾ
 ನಿತ್ಯಂ ಶ್ರುತ್ಯಂತವಿದ್ಯಾಗುರುರಿಹ ಜಗತಾಂ ಭದ್ರವತ್ತಾಂ ವಿಧತ್ತಾಂ || ೨ ||

ಸಂಸಾರಾಟೋಪತಾಪಕ್ಷಪಣ ನಿಪುಣವಾಗ್ಧೋರಣೇಸಾರಣೇ ಶ್ರೀಃ
 ವಾಣೇ ಸಂಪೂಜ್ಯಪಾದಾದಿಮ ತುರಗಮಹಾಮಂದುರಾನಂತರಾಶಿಃ |
 ಸಂಖ್ಯಾತೀತ ಪ್ರಬಂಧ ಪ್ರಶಮಿತ ವಿಮತಾತಂಕ ಶಂಕಾಕಳಂಕೋ
 ಮೋದಾರ್ ವೇದಾಂತಸೂರಿಃ ದಿಶತು ಗುರುವರಃ ಸರ್ವತಂತ್ರಸ್ವತಂತ್ರಃ || ೩ ||

ಪಾದಾರವಿಂದ ಯುಗಳೀನತಚೇತನಾಘ-
 ಖೇದಾಪಹಾರಿ ಕರುಣಾದಿ ಗುಣಾಂಬುರಾಶೇ |
 ಮೋದಾಯ ಸರ್ವಜಗತಾಂ ಭವತಾನ್ನಿತಾಂತಂ
 ವೇದಾಂತದೇಶಿಕ ಮಣೇ ತವ ಸುಪ್ರಭಾತಂ || ೪ ||

ವೈದುಷ್ಯಾದ್ಯವಲೇಪ ಲೇಪ ಪದವೀಸಂಚಾರದೂರೋ ಗುರುಃ
 ನಿತ್ಯಂ ಗಂಧವಹೋಽಸ್ಮ್ಯಹಂ ತು ತದಿತೋ ಭೀತೇನ ಭಾವ್ಯಂ ಮಯಾ |
 ಇತ್ಥಂ ಮಂದಗತಿಃ ಸದಾಗತಿರಿಹ ಪ್ರಾಭಾತಿಕೋ ವಾತ್ಯಸೌ
 ಶ್ರೀಮನ್ನಿಗಮ ಮೌಲಿದೇಶಿಕಮಣೇ ಸ್ಯಾತ್ ಸುಪ್ರಭಾತಂ ತವ || ೫ ||

ತಮೋಽವಶ್ಯಂ ನಶ್ಯೇತ್ ಪ್ರಚುರಮಪಿ ತತ್ತಾದೃಶಗುರು
 ಪ್ರಬೋಧೇ ಸಂಜಾತೇ ನ ವಿಷಯ ಇಹಾಸ್ತೀತಿ ತಮಿಮಂ |
 ನೃಣಾಮರ್ಥಂ ಸಮ್ಯಕ್ ಪ್ರಕಟಯ ಯದಿ ವ ಭ್ರಶ್ಯತಿತಮೋ
 ವಿಬುಧ್ಯಸ್ವ ಶ್ರೀಮಾರ್ ನಿಗಮಮಕುಟೀ ದೇಶಿಕಮಣೇ || ೬ ||

ನಿಯಂ ಪೂರ್ಣಕಲಃ ಕದಾಪಿ ತಮಸಾ ನೈವಾಭಿಭೂತೋ ಗುರುಃ
 ಯುಕ್ತಾಸ್ಯ ದ್ವಿಜರಾಜತಾ ಮಮ ಪುನರ್ನೈವೋಚಿತಾನೀದೃಶಃ |
 ಇತ್ಯಸ್ತಾದ್ರಿ ಗೃಹಾಗೃಹೇಷು ನಿಯತಂ ಲೀನೋ ಹ್ರಿಯಾ ಚಂದ್ರಮಾಃ
 ಸ್ವಾಮಿ ಶ್ರೀಕವಿತಾರ್ಕಿಕದ್ವಿಪಹರೇ ಸ್ಯಾತ್ಸುಪ್ರಭಾತಂ ತವ || ೭ ||

ಮಹಾಭೇ ಸತ್ವಾಢ್ಯೇ ವಿತಮಸಿಗುರೌ ಜಾಗ್ರತಿ ತಮೋ-
 ರುಚೀನಾಮಸ್ಮಾಕಂ ಕಥಮಿಹ ಭವೇತ್ ಸತ್ವಮಿತಿ ಕಿಂ |
 ಹ್ರಿಯಾ ಮ್ಲಾನಿಂ ಭಾನಿ ದ್ಯವಿ ದಧತಿ ಸರ್ವಾಣ್ಯತಿತರಾಂ
 ಜಹೀಹಿ ತ್ವಂ ನಿದ್ರಾಂ ಕವಿಕಥಕ ಕಂಠೀರವಗುರೋ || ೮ ||

ಏತೇ ದ್ವಿಜಾ ವಿಪುಲ ಶಾಖಮಹಾಽಗಮಾಂತ
 ನಿಷ್ಠಾಃ ಪ್ರಬೋಧಮಧಿಗಮ್ಯರುತಚ್ಛಲೇನ |
 ತತ್ತ್ವಂ ಪರಸ್ಪರಮಿವ ಪ್ರತಿಬೋಧಯಂತಿ
 ಶ್ರುತ್ಯಂತ ದೇಶಿಕಮಣೇ ತವ ಸುಪ್ರಭಾತಂ || ೯ ||

ಅಂತರ್ಹತೌ ಲಸತಿ ಧಾಮನಿಧೌ ಪ್ರಕಾಶಂ
 ಅತ್ಯಂತಮೇತ್ಯ ಜಗತಾಂ ಜನಯನ್ ಪ್ರಬೋಧಂ |
 ಪ್ರಾಚೀಪ್ರದೇಶ ಇಹ ಭಾತಿ ಭವಾನಿವೈಷಃ
 ಪ್ರಾಚೀನವಾಕ್ ಶಿಖರ ದೇಶಿಕ! ಜಾಗೃಹಿ ತ್ವಂ || ೧೦ ||

ತೇಜಸ್ವಿತಾಂ ದಧದುದಾರತಮೋ ವಿಧೂಯ
 ನಿಸ್ಸೇಹಭಾವ ಮುಪಗಮ್ಯ ದಶಾವಸಾನೇ |
 ಶಾಂತೋದ್ಯ ಹಂತ ಹರಿಪಾದ ಸಮರ್ಪಿತಾತ್ಮಾ
 ದೀಪಃ ಪ್ರಸನ್ನ ಇವ ಜಾಗೃಹಿ ದೇಶಿಕೇಂದ್ರ || ೧೧ ||

ದಳಿತಾರವಿಂದ ನಯನಸ್ಸರೋಮುನಿಃ
 ದಧದುಜ್ವಲಾಲಿಕಮಲಾಕ್ಷಿಮಾಲಿಕಾಂ |
 ಹರಿದರ್ಶನಂ ಸಮಭಿಕಾಂಕ್ಷ್ಯತಿ ಸ್ಫುಟಂ
 ಪ್ರತಿ ಜಾಗೃಹಿ ಶ್ರುತಿಶಿರೋ ಗುರೂತ್ತಮ || ೧೨ ||

ಇದಮಭಿಗಮೋಪಾದಾನೇಜ್ಯಾಮುಖಿಂ ಪರಮಾರ್ಹಣಂ
 ತುರಗವದನಂ ಜ್ಯೋತಿಸ್ತ್ವ ತ್ತೋಽಧಿಗಂತುಮಪೇಕ್ಷತೇ |
 ತದಿಹ ಸಮಯಃ ಪ್ರಾಪ್ತೋ ಯೋಗೋಪಸಂಹರಣೋಚಿತೋ
 ಭವತು ಭವತಃ ಸುಪ್ರಾತಂ ಶ್ರೀತ್ರಯೀಮಕುಟೀಗುರೋ || ೧೩ ||

ಇಂಧೇಪಯೋಗಂ ಕಮಲಂ ಪ್ರಬುದ್ಧ
 ಯೋಗಂ ಪ್ರಬುದ್ಧೋ ವಿನಿವರ್ತಯ ತ್ವಂ |
 ಪ್ರಾಪ್ತೋದ್ಯ ದೇವಾಭಿಗಮಸ್ಯ ಕಾಲಃ
 ಶ್ರುತ್ಯಂಚಲಾಚಾರ್ಯ ಶಿಖಾಮಣೇ ತೇ || ೧೪ ||

ಗಾಥಾ ವಿದ್ಯೇವ ರಾತ್ರಿವಿಗಳತಿ ವಿಶದ-
 ಜ್ಞಾನವದ್ಭಾನುತೇಜಃ
 ಪ್ರೋನ್ಮೀಲತ್ಯಬ್ಜಬಂಧುಃ ಜಲಜನಯನವರೌ
 ದೃಕ್ ಪಥಂ ಯಾತಿ ಮಂದಂ |
 ಆನಂದಂ ಯಾತಿ ಸಾಂದ್ರಂ ಮುನಿಸಮುದಯವ-
 ತ್ಸೋಕಲೋಕಸ್ಸಮಂತಾತ್
 ಭೂಯೋ ವೇದಾಂತ ವಿದ್ಯಾ ಗುರುವರ ಭವತೋ
 ದೀಪ್ರಭಾಸ್ಸುಪ್ರಭಾತಂ || ೧೫ ||

ಏತೇ ಶುದ್ಧಾಃ ವಿಮಲವಸನಾಃ ಸತ್ಪವಿತೋರ್ಧ್ವಪುಂಡ್ರಾಃ
 ಸಂಧ್ಯಾ ಜಪ್ಯ ಪ್ರಮತಹೃದಯಾಃ ವೈಷ್ಣವಾಸ್ತನ್ನಿಯೋಜ್ಯಾಃ |
 ತ್ವತ್ಕೃಪಂಕರ್ಯಪ್ರವಣಮತಯಃ ತ್ವತ್ಪ್ರಬೋಧ ಪ್ರತೀಕ್ಷಾಃ
 ಸುಪ್ರಾತಂ ತೇ ನಿಗಮಮಕುಟೀ ದೇಶಿಕೇದಂ ದಿನಂ ಸ್ತಾತ್ || ೧೬ ||

ನಿದ್ರಾನುಭೂತಿ ಶಬ್ಧೈರಮಲೈಃ ಕಟಾಕ್ಷೈಃ
 ವಿದ್ರಾವಿತಾರ್ತಿಭಿರುಪಾಶ್ರಿತ ಲೋಕರಕ್ಷೈಃ |
 ಭದ್ರಾಣಿ ಸರ್ವಜಗತಾಂ ಭಗವತ್ ವಿಧಾತುಂ
 ನಿದ್ರಾಂ ವಿಮುಂಚ ನಿಗಮಾಂಚಲ ದೇಶಿಕೇಂದ್ರ || ೧೭ ||

ವ್ಯಾಕೋಚ ನೇತ್ರನಳಿನಂ ವದನಹ್ರದಂ ತೇ
 ಲಾವಣ್ಯಪೂರಭರಿತಂ ಲಲಿತಂ ವಿಗಾಢುಂ |
 ಕಾಚ್ಚ್ಯಂತಿ ಸರ್ವಜನತಾ ನಯನಾಳಿ ಮಾಲಾಃ
 ಕಾಮಂ ಜಹೀಹಿ ಕವಿವಾದಿಮೃಗೇಂದ್ರ ನಿದ್ರಾಂ || ೧೮ ||

ಭಾಷ್ಯಾದಿಗೂಢತಮತತ್ತ್ವಬುಭುತ್ಸಯಾಽಮಿ

ಶ್ರೀಬ್ರಹ್ಮತಂತ್ರಯತಿವರ್ಯ ಮುಖಾಮಹಾಂತಃ |

ಕ್ಲೌಪ್ತಾಹ್ನಿಕಾ ಸನಿಯಮಾಃ ಪ್ರತಿಪಾಲಯಂತಿ

ತ್ವಾಮಾಗಮಾಂತ ಗುರುವರ್ಯ ಜಹೀಹಿ ಶಯ್ಯಾಂ || ೧೯ ||

ಭವತಾಪ ಪರಿಗ್ಲಪಿತಾಂ ಜನತಾ

ಮವಿತಾ ಸವಿತಾ ವಿನುತಾಂಬುರುಹಾಂ |

ಅವತಾತ್ ಕವಿತಾರ್ಕಿಕಸಿಂಹಗುರುಃ

ಕವಿತಾವನಿತಾಲಲಿತಾ ವಸಥಂ || ೨೦ ||

ಅಗಣೇಯ ಮಹಾಸುಗುಣಾಂಬುನಿಧಿಂ

ಪ್ರಗುಣಾತ್ಮಗುಣಾರ್ಯಗಣಾಭಿನುತಂ |

ಸುಗಮಾರ್ ನಿಗಮಾರ್ ಕಲಯಂತಮಮುಂ

ನಿಗಮಾಂತಗುರುಂ ಪ್ರಣಮಾಮ್ಯುಷಸಿ || ೨೧ ||

ಸುದಾಂತಂ ದುದಾಂತ ಕ್ಷಪಣ ನಿಪುಣಂ ತಂ ನತತತೇಃ

ಅನಂತಂ ವೇದಾಂತಂ ಸ್ಫುಟಮುಪದಿಶಂತಂ ಕರುಣಯಂ |

ಮಹಾಂತಂ ಶ್ರೀಮಂತಂ ಗುಣನಿಧಿಮನಂತಾರ್ಯತನಯಂ

ಪ್ರಶಾಂತಂ ಮತ್ಸ್ವಾಂತಂ ಶ್ರಯತು ನಿಗಮಾಂತಾರ್ಯಮುಷಸಿ || ೨೨ ||

ಕಲಯಾಮಿ ಸೂರಿ ವಲಯಾರ್ಚಿತಂ ಕೃಪಾ

ನಿಲಯಂ ಮಹಃ ಕುವಲಯಾಮೃತದ್ಯುತಿಂ |

ಭ್ರಮವಸೌಗ್ಧ್ಯ ದೂರತರವಸೌಜ್ಜ್ವಲೀನಿಧಿಂ

ಶ್ರಮವಸೌಧ್ಯಹೃನ್ನಿಗಮವಸೌಳಿ ದೇಶಿಕಂ || ೨೩ ||

ಉಪಾಶ್ರಿತಾದ್ಯುಪಾದಪಂ ಕೃಪಾವನಮ್ರಪಾವನಂ

ಸುಪಾಣಿಪಾದಪಲ್ಲವಂ ವ್ಯಪಾಸ್ತ ಸರ್ವಪಾತಕಂ |

ವಿಭಾವರೀಶ ಭಾವಿತ ಪ್ರಭಾನನಂ ಶುಭಾಸನಂ

ಸುಭಾವನಂ ವಿಭಾವಯೇ ತ್ರಯೀ ಶಿಖಾದ್ವಯೀ ಗುರುಂ || ೨೪ ||

ಮಾಧವಾರಾಧನಂ ಬೋಧನಶ್ರೀಧನಂ

ಸಾಧು ಯೂಧವ್ಯಥೋದ್ಭೇದ ನಿಭೇದನಂ |

ವಾದಿಯೂಧಾನತಂ ವೇದವಾದಸ್ಫುರಣ್

ವೋದಮೀಡಾಮಹೇ ವೇದಚೂಡಾಗುರುಂ || ೨೫ ||

ಏತೇ ಶ್ಲೋಕೈರ್ವಲೀಕೈಃ ಪ್ರಗುಣಗುಣಗಣಂ ತ್ವಾಂಸ್ತುವನ್ಸ್ತ್ವತ್ಸಪರ್ಯಾಂ

ಶ್ರೀಕೃಷ್ಣಬ್ರಹ್ಮತಂತ್ರಾದಿಮಪದ ಕಲಿಜಿತ್ಸಂಯಮೀ ಸಂಯತಾತ್ಮಾ |

ವಾಂಛೇಯತ್ತ್ವಹಿ ದೀವ್ಯತ್ತರಣಿ ಘೃಣಿಗಣಪ್ರಸ್ಫುಟಾಬ್ಜಚ್ಛಟಾಂತಃ

ಮಾಧ್ವೀ ಸಾಧ್ವೀಭಿರೇನಂ ಸ್ವಪಯಘನ ಕೃಪಾಪಾಂಗ ಧಾರಾಭಿರಾರಾತ್ || ೨೬ ||

ವಿಜಯತಾಂ ಗುರುಪಂಕ್ತಿಶಿಖಾಮಣಿಃ

ವಿಜಯತಾಂ ಯತಿರಾಜಮತಧ್ವಜಃ |

ವಿಜಯತಾಂ ಕವಿತಾರ್ಕಿಕಕೇಸರೀ

ವಿಜಯತಾಂ ನಿಗಮಾಂತಗುರೂತ್ತಮಃ || ೨೭ ||

|| ಇತಿ ಶ್ರೀಮನ್ನಿಗಮಾಂತ ಮಹಾದೇಶಿಕ ಪ್ರಾಬೋಧಿಕಸ್ತುತಿಃ ಸಮಾಪ್ತಾ ||

ಕವಿತಾರ್ಕಿಕಸಿಂಹಾಯ ಕಲ್ಯಾಣಗುಣಶಾಲಿನೇ |

ಶ್ರೀಮತೇ ವೇಂಕಟೇಶಾಯ ವೇದಾಂತ ಗುರವೇ ನಮಃ ||